

## TNPSC துளிகள்

- ❖ சீனாவின் தேசியப் பாராளுமன்றமானது மூன்று குழந்தைகள் கொள்கையினை ஒரு சட்டமுறையாக்கியுள்ளது.
  - சீனாவின் பிறப்பு விகிதத்தில் ஏற்பட்டுள்ள சரிவினைத் தடுக்கும் நோக்கில் மூன்று குழந்தைகள் கொள்கையானது ஒரு முக்கிய கொள்கையாகக் கருதப் படுகிறது.
- ❖ டெல்லி முதல்வர் அர்விந்த் கெஜ்ரிவால் அவர்கள் கன்னாட் என்னுமிடத்தில் பாபா கரக் சிங் மார்க் எனுமிடத்தில் நாட்டின் முதலாவது பனிப்புகை கோபுரத்தினை திறந்து வைத்தார்.
  - இந்தப் பனிப்புகை கோபுரமானது ஒவ்வொரு விநாடிக்கும் 1000 கன மீட்டர் அளவிலான காற்றைச் சுத்தம் செய்து, டெல்லியில் நிலவும் pm2.5 மற்றும் pm10 ஆகிய மாசுக்களின் அளவைக் குறைக்கும்.

## தமிழ்நாடு செய்திகள்

### இயல், இசை, நாடக மன்ற தலைவர்

- ❖ தமிழ்நாடு இயல், இசை, நாடகமன்ற புதிய தலைவராக நடிகரும், முன்னாள் சட்டமன்ற உறுப்பினருமான வாகை சந்திரசேகர் நியமனம் செய்யப்பட்டுள்ளார்.
- ❖ ஒன்றிய அரசின் அமைப்பான சங்கீத நாடக அகாடமியின் நோக்கங்களை மாநில அளவில் செயல்படுத்தவும், தமிழக கலைகளைப் பாதுகாத்து வளர்க்கவும், தமிழக அரசின் திட்டங்களால் கலைஞர்கள் பலனடையச் செய்யவும், பல்வேறு கலை பணிகள் மற்றும் திட்டங்களை செயல்படுத்தவும் வேண்டி வாகை சந்திரசேகரை தமிழ்நாடு இயல், இசை, நாடக மன்றத்தின் புதிய தலைவராக நியமித்துள்ளதாக கூறப்பட்டு உள்ளது.
- ❖ இவர் 1991 ஆம் ஆண்டு கலைமாமணி விருதும், 2003 ஆம் ஆண்டு சிறந்த நடிகருக்கான தேசிய விருதும் பெற்றவராவார்.



## தேசியச் செய்திகள்

### உபார்தே சிதாரே நிதி

- ❖ நிதி அமைச்சர் நிர்மலா சீதாராமன் உயர் லட்சியமிக்க உபார்தே சிதாரே நிதி எனும் திட்டத்தைத் தொடங்கி வைக்க உள்ளார்.
- ❖ ஏற்றுமதி சார்ந்த நிறுவனங்கள் மற்றும் தொடக்க நிறுவனங்களுக்காக வேண்டி இது தொடங்கப்பட உள்ளது.
- ❖ உபார்தே சிதாரே நிதியானது EXIM வங்கி மற்றும் SIDBI ஆகியவற்றால் இணைந்து அமைக்கப்பட்டதாகும்.
- ❖ இது லக்னோவில் தொடங்கப்பட உள்ளது.
- ❖ மேலும் அவர் 'உத்தரப் பிரதேசத்திலிருந்து ஏற்றுமதிப் போக்குகள், வாய்ப்புகள் மற்றும் கொள்கையின் கண்ணோட்டங்கள்' என்ற இந்தியா எக்சிம் வங்கியின் ஆய்வினையும் வெளியிட்டார்.
- ❖ உபார்தே சிதாரே திட்டமானது உலகளாவிய தேவைகளைப் பூர்த்தி செய்யும் அதே வேளையில் உள்நாட்டு அரங்கில் ஜாம்பவான்களாகத் திகழும் இந்திய நிறுவனங்களையும் அடையாளம் காணும்.
- ❖ இந்த நிதியானது இந்திய நிறுவனங்களுக்கான தொகுப்பு ஆதரவு, கடன் மற்றும் தொழில்நுட்ப உதவிகளின் ஒரு கலவையாகும்.

### மேம்படுத்தப்பட்ட சாஃப் தொழில்நுட்பம்

- ❖ பாதுகாப்பு ஆராய்ச்சி மற்றும் வளர்ச்சி அமைப்பானது ஒரு மேம்படுத்தப்பட்ட சாஃப் தொழில்நுட்பத்தினை உருவாக்கியுள்ளது.
- ❖ எதிர்நாட்டு ஏவுகணைகளிலிருந்து இந்திய விமானப்படையின் ஜெட் போர் விமானங்களைப் பாதுகாப்பதே இதன் நோக்கமாகும்.
- ❖ சாஃப் என்பது உலகம் முழுவதுமுள்ள இராணுவங்களால் பயன்படுத்தப்படும் மின்னணு முறை எதிர்ப்பு தொழில்நுட்பமாகும்.
- ❖ இது ஜெட் போர் விமானங்கள் (அ) கடற்படை கப்பல்கள் போன்ற உயர்மதிப்புடைய இலக்குகளை ரேடார்களிலிருந்தும் எதிரி நாட்டின் ஏவுகணை அமைப்புகளின் ரேடியோ அதிர்வெண் வழிகாட்டு முறைகளிலிருந்தும் பாதுகாப்பதற்காக வேண்டி பயன்படுத்தப் படுகிறது.



## பொதுத் துறை நிறுவனங்கள் குறித்த ஆய்வு 2019 - 20

- ❖ நிதி அமைச்சகத்தின் பொதுத் துறை நிறுவனங்கள் துறையானது, பல்வேறு மத்தியப் பொதுத் துறை நிறுவனங்களின் செயல்திறன் குறித்த ஆய்வினை ஆண்டிற்கு ஒரு முறை வெளியிடுகிறது.
- ❖ 60வது பொதுத் துறை நிறுவனங்கள் குறித்த ஆய்வானது (2019-20) சமீபத்தில் வெளியிடப் பட்டது.
- ❖ 2020 ஆம் ஆண்டு மார்ச் 31 அன்றைய நிலவரப்படி இந்த ஆண்டில் பொதுத் துறை நிறுவனங்கள் குறித்த ஆய்வின் வரம்பில் 366 மத்தியப் பொதுத் துறை நிறுவனங்கள் இடம் பெறுகின்றன.
- ❖ இவற்றுள் 256 மத்தியப் பொதுத்துறை நிறுவனங்கள் கீழ் செயல்பட்டுக் கொண்டு இருக்கின்ற வேளையில் 96 மத்தியப் பொதுத்துறை நிறுவனங்கள் கட்டுமானப் பணியிலும் மீதமுள்ளவை மூடப்படும் நிலை/ தீர்வு காண வேண்டிய நிலையிலும் உள்ளன.

### குறிப்பு

- ❖ மத்தியப் பொதுத்துறை நிறுவனங்கள் மகாரத்னா, நவரத்னா மற்றும் மினிரத்னா என மூன்று பிரிவுகளாக வகைப்படுத்தப்பட்டுள்ளன.
- ❖ தற்போது 10 மகாரத்னா, 14 நவரத்னா மற்றும் 74 மினிரத்னா பிரிவைச் சேர்ந்த மத்தியப் பொதுத்துறை நிறுவனங்கள் உள்ளன.



## இந்தியாவின் முதல் பெண் தலைமை நீதிபதி

- ❖ இந்தியத் தலைமை நீதிபதி N.V. ரமணா தலைமையிலான உச்சநீதிமன்ற நியமனக் குழுவானது (கொலீஜியம்) உச்சநீதிமன்றத்தின் நீதிபதிகளாக நியமிக்கப்படுவதற்கு வேண்டி மூன்று பெண் நீதிபதிகள் உள்ளிட்ட 9 நீதிபதிகளின் பெயர்களைப் பரிந்துரை செய்துள்ளது.
- ❖ உச்சநீதிமன்ற நியமனக் குழுவினால் பரிந்துரைக்கப்பட்ட 3 பெண் நீதிபதிகள் கர்நாடகா உயர்நீதிமன்றத்தின் நீதிபதி B.V. நாகரத்னா, தெலங்கானா உயர் நீதிமன்றத்தின் நீதிபதி ஹீமா கோஹ்லி மற்றும் குஜராத் உயர்நீதிமன்றத்தின் நீதிபதி பெலா M. திரிவேதி ஆகியோர் ஆவர்.
- ❖ உச்சநீதிமன்ற நியமனக் குழுவின் பரிந்துரையானது மத்திய அரசினால் பரிசீலிக்கப் பட்டால், இந்த மூன்று பெண் நீதிபதிகளுள் கர்நாடகா உயர்நீதிமன்றத்தின் நீதிபதி B.V. நாகரத்னா அவர்கள், 2027 ஆம் ஆண்டில் இந்தியாவின் முதல் பெண் தலைமை நீதிபதியாக நியமிக்கப்படலாம்.


## இந்தியாவின் முதலாவது மின்சார வாகனங்களுக்கு ஏற்ற வகையிலான நெடுஞ்சாலை

- ❖ சூரிய சக்தி ஆற்றல் அடிப்படையிலான மின்சார வாகன மின்னூட்ட நிலையங்களின் கட்டமைப்போடு டெல்லி-சண்டிகர் நெடுஞ்சாலையானது இந்தியாவின் முதலாவது மின்சார வாகனங்களுக்கு ஏற்ற வகையிலான நெடுஞ்சாலையாக மாறியுள்ளது.
- ❖ இந்த நிலையங்களின் கட்டமைப்பானது பாரத் கனரக மின்தொழிற்சாலை நிறுவனத்தினால் (BHEL) அமைக்கப்பட்டுள்ளது.
- ❖ இது கனரக தொழில்துறை அமைச்சகத்தின் கலப்பு & மின்சார வாகனங்களின் உற்பத்தி மற்றும் அவற்றைத் துரிதமான நடைமுறைக்குக் கொண்டு வருதல் (முதற் கட்டம்) என்ற திட்டத்தின் (FAME - I) கீழ் அமைக்கப்பட்டுள்ளது.



## சர்வதேசச் செய்திகள்

### கொலராடோ ஆற்றுப்படுகை - தண்ணீர் பற்றாக்குறை



- ❖ வரலாற்றில் இல்லாத வறட்சி காரணமாக கொலராடோ ஆற்றுப்படுகையில் தண்ணீர் பற்றாக்குறை நிலவுவதாக முதல்முறையாக அமெரிக்காவின் மத்திய அரசு அறிவித்துள்ளது.

- ❖ 2000 ஆம் ஆண்டு முதல், கொலராடோ ஆற்றுப்படுகையில் நீடித்த வறட்சியானது தொடர்ந்து நிலவி வருகிறது.
- ❖ இந்த தொடர் வறட்சியானது, பல ஆண்டுகளாக நீர்த்தேவையைப் பூர்த்தி செய்து வந்த இந்த ஆற்றுப் படுகையிலுள்ள நீர்த்தேக்கங்களின் நீர்மட்டங்களை குறைக்க வழி வகுத்துள்ளது.
- ❖ மீயட் ஏரி மற்றும் பாவெல் ஏரி (Lake Mead and Lake Powell) ஆகியவை இந்த தண்ணீர்ப் பற்றாக்குறைக்கு உள்ளான இரு ஏரிகளாகும்.
- ❖ கொலராடோ நதியானது ராக்கி மலைகளிலிருந்து தென்மேற்கு அமெரிக்காவிலும் மெக்சிகோவிலும் பாய்கின்றது.
- ❖ இந்த நதிக்கான நீர்வரத்தானது ராக்கி மற்றும் வாசாட்ச் மலைகளிலுள்ள பனிப் பாறைகள் உருகுவதன் மூலம் கிடைக்கின்றன.

### ஆப்கானிஸ்தானில் ஏற்பட்டுள்ள மாற்றங்கள்

- ❖ முல்லா அப்துல் கனி பராதர் ஆப்கானிஸ்தானின் புதிய அதிபராக அறிவிக்கப் பட்டு உள்ளார்.
- ❖ அந்த நாட்டின் பெயரானது “ஆப்கானிஸ்தானிய இஸ்லாமிய அமீரகம்” என மாற்றப் பட்டுள்ளது.
- ❖ ஷஹாதாவுடன் (shahadah) கூடிய ஒரு வெள்ளைக் கொடியானது மீண்டும் அறிமுகப் படுத்தப் பட்டுள்ளது.



### பொருளாதாரச் செய்திகள்

#### புனம்பெர்க் கோடெஸ்வரர்கள் குறியீட்டில் ராதாகிஷன் தமணி

- ❖ Dmart (டிமார்ட்) பல்பொருள் அங்காடிகளின் கோடெஸ்வர நிறுவனதாரரான ராதாகிஷன் தமணி புனம்பெர்க் கோடெஸ்வரர்கள் குறியீட்டின் முதல் 100 இடங்களில் இடம் பெற்றுள்ளார்.
- ❖ இக்குறியீடானது நிகர சொத்து மதிப்பின் அடிப்படையில் உலகின் முன்னணி கோடெஸ்வரர்களைத் தரவரிசைப்படுத்துகிறது.
- ❖ தமணி இப்பட்டியலில் 98வது இடத்தில் உள்ளார்.


## ஐசிஐசிஐ, ஸ்டான்சார்ட் மற்றும் HSBC - 'பரிமாற்று வணிக ஒப்பந்தம்'

- ❖ ஐசிஐசிஐ வங்கியானது HSBC மற்றும் ஸ்டான்டர்டு சார்டர்டு வங்கி ஆகிய வங்கிகளுடனான இந்தியாவின் முதலாவது பரிமாற்று வணிக ஒப்பந்தத்தினை (Swaption) துவங்கியுள்ளது.
- ❖ உள்நாட்டு கடன் சொத்துக்களுள் மேலும் அதிக வெளிநாட்டு நிதிகளை ஈர்ப்பதற்கு, உலகத் தரம் வாய்ந்த தீர்வுகளை அறிமுகப்படுத்த வேண்டியுள்ள நாட்டின் வட்டி விகித கொணர்வுச் சந்தைகளில் இடர் மேலாண்மைக்கான ஒரு புதிய சகாப்தத்தை உருவாக்க இது வழிவகுக்கிறது.
- ❖ 'பரிமாற்று வணிக' வட்டி விகித கொணர்வுச் சந்தை முறையானது உள்நாட்டு கடன்வாங்கு நிறுவனங்களுக்கும் முதலீட்டாளர்களுக்கும் உயர்ந்து வரும் விகித சூழ்நிலையில் நிதிச் செலவுகளைக் கட்டுப்படுத்தவும், வீழ்ச்சியுறும் சூழ்நிலையில் முதலீட்டு வருமானத்தைத் தக்க வைக்கவும் உதவ வேண்டும்.
- ❖ இந்திய ரிசர்வ் வங்கியானது 2019 ஆம் ஆண்டு ஜூன் மாதத்தில் பரிமாற்று வணிக முறை ஒப்பந்தம் குறித்த வழிகாட்டுதல்களை வெளியிட்டது.

## முக்கிய தினங்கள்

### அக்சய் உர்ஜா திவாஸ் - ஆகஸ்ட் 20

- ❖ இந்தியாவில் புதுப்பிக்கத்தக்க ஆற்றலின் மேம்பாடு மற்றும் ஏற்பு குறித்த ஒரு விழிப்புணர்வை ஏற்படுத்துவதற்காக ஒவ்வோர் ஆண்டும் அக்சய் உர்ஜா திவாஸ் எனும் தினமானது (புதுப்பிக்கத்தக்க ஆற்றல் தினம்) அனுசரிக்கப்படுகிறது.
- ❖ இத்தினமானது 2004 ஆம் ஆண்டில் இந்தியாவின் புதிய மற்றும் புதுப்பிக்கத் தக்க ஆற்றல் வளங்கள் அமைச்சகத்தினால் தொடங்கப்பட்டது.
- ❖ இத்தினமானது இந்தியாவின் முன்னாள் பிரதமர் ராஜீவ் காந்தி அவர்களின் பிறந்த நாளின் நினைவாக தேர்ந்தெடுக்கப்பட்டது.



### உலக கொசு தினம் - ஆகஸ்ட் 20

- ❖ மலேரியா ஏற்படுவதற்கான காரணங்கள் மற்றும் அதனை எவ்வாறு தடுக்கலாம் என்பது குறித்த ஒரு விழிப்புணர்வை ஏற்படுத்துவதற்காக ஒவ்வோர் ஆண்டும் உலக கொசு தினமானது அனுசரிக்கப்படுகிறது.
- ❖ மலேரியாவினால் ஏற்படும் நோய்களை எதிர்கொள்வதில் பணியாற்றி வரும் சுகாதார நல அலுவலர்கள், தன்னார்வ நிறுவனங்கள் மற்றும் இதர சிலரின் முயற்சிகளை குறிப்பிட்டுக் காட்டுவதற்காக வேண்டி இத்தினமானது அனுசரிக்கப்படுகின்றது.
- ❖ இந்த ஆண்டு இத்தினத்திற்கான கருத்துரு, "மலேரியா அற்ற நிலை எனும் இலக்கை அடைதல்" என்பதாகும்.
- ❖ மேலும், இத்தினமானது 1897 ஆம் ஆண்டில், பெண் கொசுக்கள் மனிதர்களிடையே மலேரியாவைப் பரப்புகின்றன என்பதைக் கண்டுபிடித்த பிரித்தானிய மருத்துவர் சர் ரொனால்டு ரோஸ் என்பவருடைய கண்டுபிடிப்பினையும் நினைவு கூறுகிறது.
- ❖ 1902 ஆம் ஆண்டில் ரோஸ் அவர்கள் மருத்துவத்திற்கான நோபல் பரிசினைப் பெற்று, இந்த விருதினைப் பெற்ற முதல் பிரித்தானியர் எனும் பெருமையைப் பெற்றார்.

### சத்பவனா திவாஸ் - ஆகஸ்ட் 20

- ❖ மறைந்த முன்னாள் பிரதமர் ராஜீவ் காந்தி அவர்களுடைய பிறந்த நாளினை நினைவு கூறும் வகையில் ஒவ்வோர் ஆண்டும் இந்தியாவில் இத்தினமானது அனுசரிக்கப்பட்டு வருகின்றது.
- ❖ இந்த ஆண்டானது முன்னாள் பிரதமர் ராஜீவ் காந்தி அவர்களின் 77வது பிறந்தநாள் நிறைவு ஆண்டாகும்.
- ❖ அவர் இறந்த ஒரு வருடத்திற்குப் பிறகு 1992 ஆம் ஆண்டில் ராஜீவ் காந்தி சத்பவனா எனும் விருதினை இந்திய தேசிய காங்கிரஸ் தொடங்கியது.
- ❖ மறைந்த ராஜீவ் காந்தி அவர்கள் தமது 40 வயதிலேயே இந்தியாவின் இளம் வயது பிரதமராகப் பொறுப்பேற்றார்.

